

मुख्यमंत्री नीतीश कुमार ने स्टेशन रोड प्लाईओवर का किया उद्घाटन, जंक्शन के चारों ओर की सड़कें अब हो गईं डबलडेकर

आर ब्लॉक से अब सीधे जा सकेंगे कंकड़बाग




पटना | हिन्दुस्तान ब्यूरो

चिरैयाटांड पुल का स्टेशन रोड आर्म (हिस्सा) मंगलवार को जनता के लिए खोल दिया गया। इसी के साथ पटना जंक्शन के चारों ओर की सड़कें डबल डेकर हो गईं। करबिगहिया छोर पर लगभग सौ मीटर की दूरी में सिर्फ पुल नहीं है, लेकिन जल्द ही वहां की भी सड़क दो मंजिली हो जाएगी।

चिरैयाटांड पुल के स्टेशन रोड आर्म का उद्घाटन होने से स्टेशन के पास जाम से मुक्ति मिलेगी। साथ ही करबिगहिया होकर पश्चिमी पटना जाने वालों को भी नई सड़क मिल गई। अब करबिगहिया स्टेशन के पास ट्रैफिक थोड़ी हल्की होगी।

नई राह खुलने से डाकबंगला रोड पर भी ट्रैफिक का बोझ कम होगा। जो लोग कंकड़बाग से डाकबंगला होते हुए बेलीरोड जाते थे वह अब इस नए रास्ते से जा सकेंगे और सीधे आकर गोलम्बर के पास बेली रोड पर चढ़ेंगे। वहीं आर ब्लॉक के पास या फिर बुद्धमार्ग में कहीं भी मीठापुर पुल पर चढ़ने वाले लोग सीधे कंकड़बाग निकलेंगे। जल्द ही इस रास्ते से गांधी मैदान जाने की भी व्यवस्था होगी। इस पुल पर एक नया आर्म बनाया जाएगा। खास बात यह है कि नए पुल पर स्टेशन के सामने 148 मीटर में पीलर नहीं है। उस जगह पर पुल के बल के सहारे लटका है। यह बदलाव मेट्रो रेल चलाने की योजना के कारण किया गया है।



करबिगहिया में भी बनेगा पुल : सीएम

पटना। मुख्यमंत्री नीतीश कुमार ने मंगलवार को कहा कि स्टेशन रोड प्लाईओवर की तर्ज पर करबिगहिया में भी ऊपरी पुल बनेगा, ताकि उधर में भी आवागमन और बेहतर हो सके। इसी प्रकार पुरानी बाईपास के समानांतर पुल बनेगा। इससे नए बस स्टैंड जाने में कोई दिक्कत नहीं होगी। पटना और बिहटा एयरपोर्ट के बीच बेहतर संपर्कता प्रदान

की जाएगी। बिहटा एयरपोर्ट से भी हवाई जहाज उड़ेंगे। इसके लिए बिहार सरकार वहां जमीन दे रही है। पटना जंक्शन के पास बने बहुमंजिले वाहन पड़ाव की छत पर एक बेहतर रेस्तरां बनेगा। सीएम ने कहा कि शुकराना समारोह में आने वाले सिख श्रद्धालु बिहारवासियों के व्यवहार की तारीफ कर रहे हैं, इसके लिए मैं बिहारवासियों को बधाई देता हूं।

मंगलवार को स्टेशन रोड प्लाईओवर का उद्घाटन करते मुख्यमंत्री नीतीश कुमार, साथ में डिप्टी सीएम सुशील कुमार मोदी, मंत्री नंदकिशोर यादव व अन्य।

पुल से जुड़ी जानकारी

854

मीटर लंबा है
नया पुल

148

मीटर बना है
बिना पीलर के

जाम से राहत

स्टेशन रोड प्लाईओवर शुरू होने से शहरवासियों को जंक्शन गोलंबर के जाम से मुक्ति मिलेगी। इतना ही नहीं आर ब्लॉक से कंकड़बाग जाने वाले वालों के लिए करबिगहिया छोर वाले जाम से बचने का भी विकल्प रहेगा। सबसे ज्यादा फायदा आर ब्लॉक या बुद्ध मार्ग से सीधे कंकड़बाग या कदमकुआं की ओर आने-जाने वालों को मिलेगा। इससे चिरैयाटांड पर भी दबाव घट जाएगा।

मंगलवार को उद्घाटन के बाद रोशन में नहाया स्टेशन रोड प्लाईओवर।

चुनौतियां

प्लाईओवर के दोनों छोर पर जाम चुनीती होगी। प्लाईओवर का पूर्वी छोर चिरैयाटांड पुल पर और पश्चिमी छोर मीठापुर ओवरब्रिज से मिल रहा है। चिरैयाटांड पुल पर 4 सड़क मिल रही है। सीडीए बिल्डिंग, गांधी मैदान और मीठापुर प्लाईओवर के अलावा जंक्शन से जाने वाली सड़क मिलती है। इस कारण ट्रैफिक का दबाव बढ़ेगा। वहीं मीठापुर ओवरब्रिज पर जीपीओ गोलंबर के ऊपर भी चार तरफ से सड़क मिल रही है। यहां भी ट्रैफिक का दबाव बढ़ेगा।